



ПОСТАНОВЛЕНИЕ

2016 ел, 20 декабрь

г.Казань

КАРАР

№ 959

Татарстан Республикасы Министрлар
Кабинетының аерым карарларына
үзгәрешләр кертү турында

Татарстан Республикасы Министрлар Кабинеты КАРАР БИРӘ:

1. Татарстан Республикасы Министрлар Кабинетының «Татарстан Республикасында халыкның кайбер категорияләренә акчалата түләүләр, пособиеләр, субсидияләр һәм стипендияләр бирү тәртибе турындагы нигезләмәне раслау хакында» 2004 ел, 17 декабрь, 542 нче карары белән расланган (Татарстан Республикасы Министрлар Кабинетының 2005 ел, 22 гыйнвар, 22 нче; 2005 ел, 30 май, 239 нчы; 2006 ел, 2 октябрь, 490 нчы; 2007 ел, 6 апрель, 123 нче; 2008 ел, 8 сентябрь, 640 нчы; 2010 ел, 29 ноябрь, 956 нчы; 2011 ел, 21 июнь, 496 нчы; 2011 ел, 6 декабрь, 1001 нче; 2012 ел, 13 апрель, 304 нче; 2013 ел, 19 гыйнвар, 20 нче; 2013 ел, 12 март, 157 нче; 2014 ел, 8 февраль, 80 нче; 2014 ел, 5 декабрь, 947 нче; 2015 ел, 15 апрель, 254 нче; 2015 ел, 1 декабрь, 911 нче; 2016 ел, 22 июнь, 425 нче; 2016 ел, 10 сентябрь, 625 нче карарлары белән кертелгән үзгәрешләрне исәпкә алып) түбәндәге үзгәрешләрне кертүгә:

әлеге карар белән расланган Татарстан Республикасында халыкның кайбер категорияләренә акчалата түләүләр, пособиеләр, субсидияләр һәм стипендияләр бирү тәртибе турындагы нигезләмәдә:

3.1 пунктны түбәндәге редакциядә баян итәргә:

«3.1. Балага айлык пособие жан башына уртача керемнәре Татарстан Республикасында билгеләнгән яшәү минимумы зурлыгыннан артмаган гаиләләрдә һәрбер туган, уллыкка (кызлыкка) алынган, опекага (попечительлеккә) кабул ителгән һәм даими яшәү урыны яки вакытлыча торышы буенча аның белән бергә яшәүче 16 яшькәчә бала өчен (гомуми белем бирү оешмасында укучыга – ул укуны тәмамлаганга кадәр, әмма белем бирү оешмасын тәмамлаганнан соң ике айдан артык булмаган һәм бала 18 яшькә җиткәнгә кадәр) ата-ананың (законлы вәкилләренң) берсенә билгеләнә һәм түләнә.»;

3.19 пунктка «соңгы алты айда» сүзләренә кадәр «12 айның» сүзләрен өстәргә; «9.9 – 9.11» пунктларны тиешенчә «9.8 – 9.10» пунктлар дип санарга.

2. Татарстан Республикасы Министрлар Кабинетының «Балага айлык пособие билгеләгәндә гаиләнең жан башына уртача керемен исәпләү тәртибен раслау һәм Татарстан Республикасы Министрлар Кабине-тының «Татарстан Республикасында халыкның кайбер категорияләренә акчалата түләүләр, пособиеләр, субсидияләр һәм стипендияләр бирү тәртибе турындагы нигезләмәне раслау хакында» 2004 ел, 17 декабрь, 542 нче карары белән расланган Татарстан Республикасында халыкның кайбер категорияләренә акчалата түләүләр, пособиеләр, субсидияләр һәм стипендияләр бирү тәртибе турындагы нигезләмәгә үзгәрешләр кертү хакында» 2016 ел, 10 сентябрь, 625 нче карарына түбәндәге үзгәрешләрне керттегә:

әлеге карар белән расланган Балага айлык пособие билгеләгәндә гаиләнең жан башына уртача керемен исәпләү тәртибендә:

1.2 пунктны түбәндәге редакциядә баян итәргә:

«1.2. Гаилә составына түбәндәгеләр кертелә:

өйләнешкән ата-ана (уллыкка, кызлыкка алучылар), шул исәптән аерым яшәүчеләр һәм аларның балигъ булмаган балалары;

никахлы булмаган ялгыз ата-ана (уллыкка, кызлыкка алучы) һәм балигъ булмаган балалары;

өйләнешмәгән, даими яшәү урыны буенча яки вакытлыча торышы буенча бергә яшәүче ата-ана (уллыкка, кызлыкка алучылар) һәм аларның балигъ булмаган балалары.

Опекада (попечительлектә) булган, Россия Федерациясә законнары нигезендә опекада (попечительлектә) булган балаларны карап тотуга акча түләнмәгән балага айлык пособие алу хокукы бирә торган гаиләнең жан башына уртача керемен исәпләгәндә аның ата-анасы (ата-анасының берсе), яшәү (тору) урыннарына бәйсез рәвештә балигъ булмаган ир һәм кыз туганнары һәм бала үзе исәпкә алына.»;

2 бүлекне түбәндәге редакциядә баян итәргә:

«2. Балага айлык пособие билгеләгәндә гаиләнең жан башына уртача керемен исәпләгәндә исәпкә алына торган керемнәр төрләре

2.1. Балага айлык пособие билгеләгәндә гаиләнең жан башына уртача керемен исәпләгәндә гаилә кеременә түбәндәгеләр кертеп исәпләнә:

а) хезмәткә түләү системасында каралган Россия Федерациясә Хөкүмәтенә «Уртача хезмәт хакын исәпләү тәртибе үзенчәлекләре турында» 2007 елның 24 декабрендәге 922 нче карары нигезендә уртача эш хакын исәпләгәндә исәпкә алына торган түләүләр;

б) хезмәт законнарында каралган очракларда саклана торган уртача эш хакы;

в) дәүләт яки иҗтимагый вазыйфаларны үтәгән вакытта дәүләт органы яки иҗтимагый берләшмә түли торган компенсация;

г) эштән чыкканда түләнә торган пособие, отставкага киткәндә түләнә торган компенсация, оешманы бетерү, хезмәткәрләре санын яки штатын кыскарту белән бәйле эштән чыкканда эшкә урнашу чорында саклана торган эш хакы;

д) эшмәкәрлек эшчәнлегә белән шөгыльләнүдән керемнәр, крестьян (фермер) хужалыгы, шул исәптән юридик зат оештырмыйча гына хужалык эшчәнлегә нәтижәсендә алынган керемнәрне дә кертеп;

е) отставкага чыккан судьяларны айлык гомерлек хезмәт хагы;

ж) хәрби хезмәткәрләрнең, Россия Федерациясе эчке эшләр органнары һәм жинаять-үтәтү системасы учреждениеләре, Россия Федерациясе таможня органнары һәм хокук саклау хезмәтенең башка органнары хезмәткәрләренең акчалата тәминаты, шулай ук даими характердагы өстәмә түләүләре һәм Россия Федерациясе законнарында билгеләнгән азык-төлек белән тәмин итү;

з) Россия Федерациясе граждан законнары нигезендә төзелә торган шартнамәләр буенча эш өчен түләү;

и) үз вазыйфаларын түләүсез башкара торган опекуннарга (попечительләргә) бүләк;

к) социаль түләүләр:

пенсияләр, компенсация түләүләре (эшкә сәләтсез гражданны тәрбияләүне гамәлгә ашыручы эшләмәүче эшкә сәләтле затларга компенсация түләүләреннән тыш);

һөнәри белем бирү оешмаларында һәм югары белемнең белем бирү оешмаларында укучыларга, фәнни-педагогика кадрларын әзерләү программалары буенча йөрәп уку рәвешендә укучы аспирантларга һәм югары белемнең белем бирү оешмалары һәм фәнни оешмалар докторантларына, дини белем бирү оешмаларында укучыларга түләү торган стипендияләр һәм матди ярдәм;

эшсезлек буенча пособие;

эшсез гражданны матди ярдәм һәм бүтән түләүләр;

эш белән тәмин итү органнары жибәрүе буенча һөнәри белем алу һәм өстәмә һөнәри белем алу чорында гражданны түләү торган стипендия һәм матди ярдәм;

ижтимагый эшләрдә катнашучы эшсез гражданны һәм социаль яклауга аеруча мохтаж гражданны алар вакытлыча эшләрдә катнашкан чорда түләүләр;

вакытлыча эшкә сәләтсез булу буенча пособие;

йөкләлек һәм бала табу буенча пособие;

йөкләлекнең башлангыч вакытында медицина учреждениеләренә исәпкә баскан хатын-кызларга бер тапкыр бирелә торган пособие;

бала яшь ярымга житкәнче аны тәрбияләү буенча айлык пособие;

хезмәт шартнамәсе шартларында хезмәт мөнәсәбәтләрендә тора торган һәм бала 3 яшькә житкәнче аны тәрбияләү буенча ялда булган гражданны айлык компенсация түләүләре;

контракт буенча хәрби хезмәт үтүче хәрби хезмәткәрләрнең хатыннары (ирләре) белән бергә жирлекләрдә яшәү чорында эшләмәскә мәжбүри булган яки белгечлегә буенча эшкә урнашу мөмкинлегә булмау сәбәпле эшкә урнаша алмаган һәм билгеләнгән тәртиптә эшсезләр дип танылган хатынына (иренә), шулай ук хәрби хезмәткәрләрнең хатыннары (ирләре) иренә (хатынының) хәрби хезмәт урыны буенча яшәү шартлары белән бәйле балалары сәламәтлекләре торышы буенча эшләмәскә мәжбүр булган чорда, әгәр медицина оешмасы бәяләмәсе буенча аларның балалары даими карап торуга мохтаж булса, айлык пособие;

ерактагы гарнизоннарда һәм жирлекләрдә Россия Федерациясә эчке эшләр органнары һәм жинаять-үтәтү системасы учреждениеләренә рядовой һәм житәкче составы затларының эшләмәүче хатыннарына, аларны эшкә урнаштыру мөмкинлегә булмаганда, айлык компенсация түләве.

2.2. Балага айлык пособие билгеләгәндә гаиләнең жан башына уртача керем исәпләгәндә әлегә Тәртипнең 2.1 пунктында күрсәтелгән керем төрләренә өстәмә рәвештә гаилә керемнә түбәндәгеләр исәпкә алына:

а) социаль түләүләр:

пенсияларны өстәмә айлык матди тәмин итү;

студентлар, аспирантлар һәм докторантларга алар медицина күрсәтмәләре буенча академик ялда булу чорында бирелә торган компенсация түләүләре;

чакыру буенча хәрби хезмәт үтүче хәрби хезмәткәрнең баласына айлык пособие;

хәрби хезмәт вазыйфаларын үтәгәндә һәлак булган (үлгән) хәрби хезмәткәрләрнең аерым категорияләре балаларына айлык пособие;

опекадагы (попечительлектәге) балаларны карап тотуга түләнә торган акча;

мәктәпкәчә белем бирү оешмасында баланы караган һәм тәрбияләгән өчен компенсация;

даими кеше каравына (ярдәменә, күзәтчелегенә) мохтаж 18 яшькәчә инвалид балаларга айлык акчалата түләү;

бер үк вакытта туган өч һәм күбрәк балаларны бала яшь ярымга житкәнчә тәрбияләүче гаиләләргә пособие;

гражданның торак-коммуналь хезмәтләр өчен түләүгә бирелә торган субсидияләр (шул исәптән субсидия ташламалар);

гражданның аерым категорияләренә торак урыннар һәм коммуналь хезмәтләр өчен түләүгә компенсация;

житештерүдәге бәхетсез очрактардан һәм һөнәри авырулардан мәжбүри социаль иминләштерү буенча айлык иминләштерү түләүләре;

14 яшьтән 18 яшькәчә балигъ булмаган гражданның алар вакытлыча эшләрдә катнашкан чорда түләүләр;

хәрби жыеннарда чакырылган хәрби хезмәткәр яки граждан хәрби хезмәт вазыйфаларын үтәгәндә һәлак булган (үлгән), яисә хәрби травма нәтижәсендә үлгән очракта гаиләсенең һәр әгъзасына түләнә торган айлык акчалата компенсация;

б) милек хокукында гаиләнеке (аның аерым әгъзаларыныкы) булган мөлкәттән керемнәр, аларга түбәндәгеләр керә:

күчмәс мөлкәтне (жир кишәрлекләрен, йортларны, фатирларны, дачаларны, гаражларны), транспорт һәм бүтән механик чараларны, продуктлар эшкәртү һәм саклау чараларын сатудан һәм арендага (наемга) бирүдән керемнәр;

шәхси ярдәмче хужалыктан алынган жимешләр һәм продукцияне сатудан керемнәр;

в) керемнәрнең бүтән төрләре, аларга түбәндәгеләр керә:

хәрби хезмәттән, Россия Федерациясә эчке эшләр органнарыннан, жинаять-үтәтү системасы учреждениеләре һәм органнарыннан, Россия Федерациясә таможня органнарыннан, хокук саклау хезмәтенең башка органнарыннан чыкканда бер тапкыр бирелә торган пособие;

эш бирүче үз хезмәткәрләренә, шул исәптән инвалидлык буенча яки яшъ буенча пенсиягә чыгу белән бәйле эштән киткәннәренә күрсәтә торган матди ярдәм;

Россия Федерациясе автор хокукы һәм чиктәш хокуклар турында законнар нигезендә, шул исәптән мираска бирү автор шартнамәләре буенча алына торган автор түләүләре;

акцияләр буенча керемнәр һәм оешма милке белән идарә итүдә катнашудан башка керемнәр;

гаилә әгъзалары ала торган алиментлар;

банктагы кертемнәр буенча процентлар;

мираска бирелгән һәм бүләк ителгән акча.»;

5.11 пунктның икенче абзацын түбәндәге редакциядә бәян итәргә:

«Керемнәр һәм чыгымнар исәбе булмаганда, шулай ук шәхси эшмәкәр салым турында законнар нигезендә салым органына бирә торган документларда керемнәрнең, шулай ук чыгымнарның ноль мәгънәсә күрсәтелсә, шәхси эшмәкәрнең жыелма кеременә шәхси эшмәкәрнең яшәү урыны буенча муниципаль район (шәһәр округы) буенча балага айлык пособие билгеләү турында гариза бирелгән датага билгеләнгән жан башына уртача акчалата керем зурлыгына тиң булган, әмма Татарстан Республикасында балага айлык пособие билгеләү турында гариза бирелгән датага билгеләнгән жан башына уртача акчалата керем зурлыгыннан артмаган шартлы керем зурлыгы кертелә. Шәхси эшмәкәр Татарстан Республикасы территориясендә яшәү урыны буенча теркәлгән булмаса, жыелма кеременә балага айлык пособие билгеләү турында гариза бирелгән датага билгеләнгән Татарстан Республикасында жан башына уртача акчалата керем зурлыгына тиң булган шартлы керем зурлыгы кертелә.»;

5.14 пунктның беренче – өченче абзацларын түбәндәге редакциядә бәян итәргә:

«5.14. Гаилә әгъзаларының исәпләү чоры дәвамында әлеге Тәртипнең 2.1 пунктында күрсәтелгән керемнәре булмау гаилә әгъзалары түбәндәге категорияләрнең берсенә каравын раслый торган документлар тапшырганда балага пособие билгеләүгә каршы килми:

хезмәт шартнамәсә шартларында хезмәт мөнәсәбәтләрендә булган һәм 1,5 яшьтән алып 3 яшькәчә бала тәрбияләү буенча ялда булган эшкә сәләтле зат;

I төркем инвалиды, 18 яшькәчә инвалид бала, шулай ук 80 яшен тутырган яки медицина оешмасы бәяләмәсә буенча даими тәрбиягә мохтаж булган карт кешесе булган гаилә әгъзасын тәрбияләүне тормышка ашыра торган, федераль законнар нигезендә айлык компенсация түләвен алучы эшкә сәләтле зат;»;

түбәндәге эчтәлекле 5.15 пункт өстәргә:

«5.15. Әгәр эшкә сәләтле гражданның кереме балага айлык пособие билгеләү турында гариза бирелгән датага Татарстан Республикасында билгеләнгән эшкә сәләтле халыкның яшәү минимумы составында исәпләнелә торган азык-төлек продуктларының минималь жыелмасы бәясә һәм балага айлык пособие билгеләү турында гариза бирелгән датага торак-коммуналь хезмәтләр өчен гаиләнең гомуми түләвеннән аның өлешенә туры килә торган гамәлдәге түләү зурлыгы суммасыннан кимрәк булса, гражданның кеременә балага айлык пособие билгеләү турында гариза бирелгән датага Татарстан Республикасында билгеләнгән эшкә сәләтле халыкның

яшәү минимумы составында исәпләнелә торган азык-төлек продуктарының минималь жыелмасы бәясе һәм балага айлык пособие билгеләү турында гариза бирелгән датага торак-коммуналь хезмәтләр өчен гаиләнең гомуми түләвеннән аның өлешенә туры килә торган гамәлдәге түләү зурлыгы суммасы кертәп исәпләнелә.».

Татарстан Республикасы
Премьер-министры
вазыйфаларын башкаручы

А.В.Песошин